

मीकाको पुस्तक

सामरिया र इस्राएललाई दण्ड दिनेछ

१ परमप्रभुको यो वचन मीकाकहाँ आयो। यो राजा याताम, आहाज र हिजकियाहका समयमा भएको थियो। यी मानिसहरू यहूदाका राजाहरू थिए। मीका मोरेशेत बाट आएका थिए। मीकाले यो दर्शन सामरिया र यरूशलेमको विषयमा देखे।

२हे जाति-जातिका मानिसहरू हो! तिमीहरू सबैले सुन, हे पृथ्वी र त्यसमा बस्ने मानिसहरू सुन। मेरा मालिक, परमप्रभु उहाँको पवित्र मन्दिरबाट आउँदै हुनुहुन्छ। मेरा मालिक तिमीहरूको विरुद्धमा एकजना साक्षी भई आउँनु हुनेछ।

३हेर, परमप्रभु आफ्नो वास स्थानबाट बाहिर जाँदै हुनुहुन्छ। उहाँ पृथ्वीको अग्लो ठाँउमा जानको निम्ति उभिएर तल आउँदै हुनुहुन्छ।

४परमप्रभु परमेश्वरको चरणमुनि पर्वत पग्लेर जाने छ जसरी आगोमा मैन पग्लिने छ जसरी पहाडबाट पानी बगेर झर्नेछ।

५यो किन भएकोछ? यस्तो भयो किनभने याकूबले पाप गरेको थियो। किनभने इस्राएलका कुल समूहहरूले पाप गरेका थिए। याकूबको पाप के हो? यो सामरिया हो। यहूदाका अग्लो स्थान कुन हो? यो यरूशलेम हो।

सामरिया पापको कारण

६यसकारण म सामरियालाई खाली मैदानमा भग्नावशेषको थुप्रोमा परिणत गरिदिनेछु। त्यो यस्तो स्थान हुनेछ जहाँ दाख रोपिनेछ। म सामरियाका ढुङ्गाहरूलाई बेंशीमा फालिदिनेछु र त्यसका जगहरू सतहमा पुर्‍याइदिनेछु।

७म त्यसका सबै मूर्तिहरू टुक्रा-टुक्रा पारिदिनेछु। सबै धनहरू जे त्यसले कमाएको छ भस्म पारिदिनेछु र म तिनीहरूका भूटा देवताहरूको मूर्तिहरू सबै ध्वंश गरिदिनेछु, जबकि यी मूर्तिहरू वश्यावृत्ति मार्फत बनिएका थिए? ती मूर्तिहरू फेरि वेश्याहरूलाई तिर्न नै प्रयोग हुनेछन्।

मीकाको ठूलो दुःख

८म चाँडै विनाशको विषयमा अति शोकाकुल हुनेछु र म प्रलाप गर्नेछु। म खालि खुट्टा र नाङ्गै हिड्नेछु। म स्याल जस्तै साहो कराउँनेछु र शत्रुमुर्ग भैं विलाप गर्नेछु।

९सामरियाको घाउ निको हुनेछैन। त्यसको पाप यहूदासम्म फैलनेछ। यो मेरा मानिसहरूको शहरको प्रवेशद्वार सम्म जानेछ, किनकि यो त यरूशलेम सम्म आइपुगेको छ।

१०यो कुरा गातमा नभन। त्यसका निम्ति रूदै नरोऊ, विलाप गर्दै बेत-लाप्रामा धुलोमा लडीबाडी गर।

११हे शाफीरका बासिन्दाहरू हो, तिमीहरू आफ्नो बाटोमा नाङ्गो र लज्जित भएर जाऊ। ती मानिसहरू जो सानानको बासिन्दा हुन बाहिर आउने छैनन्। बेतेसेलमा मानिसहरूको रुवाबासीले तिमीबाट सहायता लिनेछ।

१२मारोतका बासिन्दाहरूले केही राम्रो कुरा होस् भनी व्याकुलतापूर्वक परिर्बरहेकाछन्। किन? किनभने कष्ट परमप्रभुबाट यरूशलेमको मूलढोकामा आएको छ।

१३हे लाकीशका वासिन्दाहरू हो! तिमीहरूले वेगवान घोडाहरू रथमा बाँध। सियोनको पाप रथहरूबाट नै शुरू भएको थियो। जसको मार्फत तिनीहरूले इस्राएलले गरे जस्तै पाप गरे।

१४यसकारण मोरशेत गातमा तिम्नो बिदाको सौगात तिमीले दिनु पर्नेछ। अकजीबका घरहरूले इस्राएलका राजालाई धोका दिनेछन्।

१५हे मोरेशाका वासिन्दाहरू! तिमीहरूको विरुद्ध म एकजना मानिस पठाउनेछु जसले तिमीहरूबाट सबै चीजहरू खोस्नेछ। इस्राएलको महिमा अदुल्लाम सम्म आउनेछ।

१६यसकारण तिमीले आफ्नो केश काट, चिण्डे* होऊ। किन? किनकि तिमी आफ्नो छोरा-छोरी जसलाई तिमी माया गर्छौ तिनीहरूका निम्ति रूनेछौ अनि तिम्नो शोक दर्शाउनका निम्ति एउटा गिद्ध भैं चिण्डे होऊ। किन? किनकि तिम्नो नानीहरूलाई कैदी भैं लगिनेछ।

मानिसहरूका दुष्ट योजना

२ मानिसहरूमाथि यस्तो विपत्ति आइपर्नेछ, जो पापपूर्ण योजनाहरू बनाउछन्। यस्ता मानिसहरू ओछ्यानमा सुति-सुति षड्यन्त्र रच्दछन्, अनि बिहान उज्यालो हुने बित्तिकै आफ्नो षड्यन्त्रमा हिड्न थाल्छन्। किन? किनकि त्यसो गर्ने सामर्थ्य तिनीहरूसँग छ।

चिण्डे मानिसले शोक देखाउन उनीहरूको केश मुण्डन गरे।

रतिनीहरूले जमीनहरूको चाहना गर्छन् भने तिनीहरूलाई लिन्छन्। तिनीहरूले घरहरू लिने इच्छा गर्छ भने यसलाई लिन्छन्। तिनीहरूले कुनै पनि मानिसलाई धोका दिन्छन् र उसको घर लान्छन्। तिनीहरूले एउटा मानिसलाई धोका दिन्छन् र उसको सबै चिजहरू लिन्छन्।

मानिसहरूलाई सजाय दिने

परमप्रभुको योजना

श्वसकारण परमप्रभु यी कुराहरू भन्नुहुन्छ, “हेर म तिनीहरूमाथि विपत्ति ल्याउने योजना बनाउँदैछु। तिमी आफ्नो सुरक्षा गर्न सक्तैनौ। तिमीले आफूले आफैलाई यो कष्टमा सहायता गर्न सक्तैनौ। किन? किनभने नराम्रो समय आउँदैछ!”

श्वस समय मानिसहरू तिमीमाथि हाँस्नेछन्। तिमी विषयमा विलापको गीत तिनीहरूले गाउनेछन्। अनि भन्नेछन्: ‘हामी नष्ट भयौ, परमप्रभुले हाम्रा मानिसहरूको जमीन खोसेर अरू मानिसहरूलाई दिनु भयो। हो उहाँले मेरो जमीन हाम्रो शत्रुहरूलाई बाडिदिनु भयो।’

पूजब त्यो भूमि परमप्रभुका मानिसहरूको सभामा चिट्ठा हालेर बाढिन्छ प्रतिनिधिको रुपमा सेवा गर्ने तिमी कोही हुनेछैन।”

मीकालाई उपदेश दिन दिएन

६मानिसहरू भन्छन्, “तिमीले हामीलाई उपदेश नदेऊ उनीहरूले यस्तो गर्नु हुँदैन थियो, हामीमाथि कुनै नराम्रो कुरा आईपर्ने छैन।”

७याकूबका मानिसहरूले भन्छन्, “के परमप्रभु रिसाउनु भएको छ? के उहाँका कर्महरू यी हुन्? के धार्मिक जीवन जिउनेहरूको लागि उहाँले असल चीजहरू गर्नुहुन्छ र?”

८तर ऐले मेरो आफ्नै मानिसहरू मेरो शत्रु भएका छन्, जसले आफू सुरक्षित छौं भनी सम्भन्छन् तिमीहरू उनीहरूको खाष्टो चोर्छौं जस्तो कि तिनीहरू युद्ध बन्दीहरू हुन्।

९मेरो मानिसहरूका स्त्रीहरूलाई तिमीहरूले घरबाट निकालेर जानको निम्ति विवश बनायौ, जुन घरहरू राम्रो र आराममय थिए तिमीले उनीहरूको साना-साना नानीहरूलाई मेरो आशिष देखि वंचित गरायौ।

१०उठ, अनि यहाँबाट भाग! त्यो विश्राम गर्ने ठाँउ होइन। किनभने यो ठाँउ पवित्र छैन यो नष्ट भएर गयो, यो डरलाग्दो विनाश हो।

११यो सम्भव हुन्छ कि एकजना भूटा-अगमवक्ता आउँछ अनि भूटो बोल्छ। उसले भन्छ सक्छ, “यस्तो एउटा समय आउनेछ जब त्यहाँ प्रशस्त मद हुनेछ।” यस प्रकारका अगमवक्ता तिनीहरू चाहन्छन्।

परमप्रभुले उहाँका मानिसहरूलाई

एकसाथ ल्याउनुहुन्छ

१२हो, हे याकूब म निश्चयनै तिमीहरू सबैलाई भेला गर्नेछु। म इस्राएलका बाँचेका सबैलाई भेला पार्नेछु। म तिमीलाई गोठमा भेडा बाख्राहरू र खर्कका बीचमा बथान भैं एकै ठाँउमा राख्नेछु। फेरि त्यो स्थान धेरै मानिसहरूको भीडले खचाखच र हल्ला-खल्ला हुनेछ।

१३तिनीहरू मध्ये एकजना आउनेछ, जसले पर्खाल भत्काएर जान सक्नेछ। उसले पर्खाल भत्काएर मानिसहरूको अघि बाटो बनाउनेछौं र मानिसहरूको अघि बाटो तयार पारिनेछ। तिनीहरू मोक्ष प्राप्त गरेर त्यो शहर छोडेर जानेछन्। तब राजा तिनीहरूसँग जानेछन्। परमप्रभु मानिसहरूसँग हुनुहुनेछन्।

इस्राएलको अगुवाहरू दुष्टको अपराधी

३ फेरि मैले भनें, “हे याकूबका अगुवाहरू, अब सुन। इस्राएलको शासकहरू तिमीहरूले न्याय के हो जान्नु पर्छ।

२तर तिमीहरूले मलाई घृणा गरेर खराबलाई प्रेम गर्छौं। तिमीले मानिसहरूको छाला काढ्छौ। तिमीहरूले तिनीहरूका हड्डीहरूबाट मासु निकाल्दछौ।

३तिमीहरूले मेरा मानिसहरूलाई ध्वंस पारिहेका छौ। तिमीहरूले उनीहरूको छाला सम्म काढी रहेकोछौ। तिनीहरूको हड्डीहरू भाँचेर अनि तिनीहरूलाई भाँडामा पकाइने मासुको टुक्राहरू जस्तै बनाउँदै तिनीहरूको छाला काढिरहेकाछौ।

४तिमीहरूले परमप्रभुको प्रार्थना गरिरहेकाछौ तर परमप्रभु जवाफ दिनुहुन्न। परमप्रभुले आफ्नो मुख तिनीहरूदेखि लुकाइरहनु भएकोछ। किन? किनकि तिमीहरूले नराम्रो कर्म गरेकाछौ।”

भूटो अगमवक्ताहरू

५परमप्रभु भूटा अगमवक्ताहरूको विषयमा भन्नुहुन्छ जसले मेरा मानिसहरूलाई पाप गर्न लगाए।

“यदि मानिसहरूले यी भूटो अगमवक्ताहरूलाई खान दियो भने, “तिमीलाई शान्ति होस भन्छन्, यदि ती मानिसहरूले खान दिएन भने तिनीहरूको विरुद्ध सेनाहरू भड्काउँछन्।

६यसकारण यो तिमीले निम्ति रात भैं हुनेछ, तिमीले कुनै दर्शन देख्न पाउनेछैनौ। भविष्यको गर्वमा जे लुकेकोछ, तिमीले बताउँ सक्तैनौ। यसकारण तिमीहरूलाई अँध्यारो जस्तै लाग्नेछ। अगमवक्ताहरूमाथि सूर्य अस्ताउनेछ। अनि उनीहरूलाई दिने पनि रात जस्तो हुनेछ।

७दर्शन देख्नेहरूलाई लजित पारिनेछ। एकजना मानिस जो अगमवक्ता हो उसलाई भ्रमेलामा पारिन्छ। तिनीहरूले

आफ्नो अनुहार छोप्छन्। किन? किनभने परमेश्वरबाट त्यहाँ उत्तर आउनेछैन।”

मीका परमेश्वरका सौँचो अगमक्ता हुन

८तर परमप्रभुको आत्माले मलाई शक्ति, न्याय, अनि सामर्थ्य दिनुभएको छ। म याकूबलाई उसको अपराध बताउँनेछु। हो, म इस्राएललाई त्यसको पापको बिषयमा भन्नेछु।”

इस्राएलको अगुवाहरू दोषी छन्

९हे याकूबका अगुवाहरू, इस्राएलका शासकहरू, तिमीहरू मेरो कुरा सुन। तिमीहरू न्यायलाई घृणा गर्छौ। यदि कुनै वस्तु सोभो बाटोमा छ भने, तिमीहरूले त्यसलाई बाझो पारिदिन्छौ।

१०तिमीहरूले सियोनको निर्माण गर्दा मानिसहरूको हत्या गर्छौ। तिमीहरूले यरूशलेमलाई पापको मूलढोका बनाउँछौ।

११यरूशलेमका न्यायधीशले घुस लिएर न्याय गर्दछन्। यरूशलेमका पूजाहारीहरूले ज्याला लिएर व्यवस्था सिकाउँछन्। मानिसहरूले अगमक्तालाई पैसा दिनुपर्थ्यो, अनि मात्र उनीहरूले कुनै दण्ड पाउँदैनथिए। उनीहरूले सोच्थे, परमप्रभुले उनीहरूलाई बचाउँछन् अनि भन्छन्, “परमप्रभुले हामीलाई साथ दिनुहुन्छ, यसैकारण हामीमाथी कुनै विपत्ति आउन सक्तैन।”

१२हे अगुवाहरू! तिमीहरूको कारणले सियोनको विनाश भयो। यसैकारण यो खेत भैं जोतिनेछ। यरूशलेम ढुङ्गाको थुप्रो बनिनेछ अनि मन्दिरको डाँडा जंगलले ढाकिएको पहाड जस्तै सुनसान हुनेछ।

व्यवस्था यरूशलेमबाट आउने छ

४ अब पछिल्लो दिनमा परमप्रभुको मन्दिर, डाँडा चाँहि पहाडहरूमा सर्वोच्च बनाइनेछ, अनि त्यो पहाडहरू भन्दा उच्च पारिनेछ अनि अरू जातिहरू त्यसमा ओइरिएर आउनेछन्।

१३धेरै मानिसहरू त्यहाँ आएर भन्नेछन् “आऊ, हामीहरू परमप्रभुको पहाड, याकूबको परमेश्वरको मन्दिरमा जाउँ, र उहाँले हामीलाई आफ्नो मार्ग सिकाउँनु हुनेछ। हामीहरू उहाँको मार्गमा हिड्नेछौ।” किनभने व्यवस्था सियोनबाट र परमप्रभुको वचन यरूशलेमबाट निस्कने छन्।

३उहाँले देशमा विभिन्न मानिसहरूका बीच इन्साफ गर्नु हुनेछ र टाढा सशक्त सामर्थी जातिहरूको भगडाको फैसला गर्नु हुनेछ। तिनीहरूले आफ्ना तरवार पिटेर हलोको फाली र भालाहरू चाँहि हँसिया बनाउनेछन्। जाति-जातिहरूले एका-अर्काको विरुद्धमा तरवार चलाउने छैनन्, नता तिनीहरूले फेरि कहिल्यै लडाईँ गर्न सिकनेछन्।

४तर प्रत्येक मानिसहरू तिनीहरूको आफ्नो-आफ्नो दाखको बोट र नेभाराको बोटमुनि बस्नेछ। कसैले तिनीहरूलाई डर देखाउने छैन, किनभने सर्वशक्तिमान परमप्रभुको मुखले नै यी कुरा भन्नु भएकोछ।

५सबै जातिका मानिसहरू चाँहि आफ्नो-आफ्नो, देवताको नाउँमा हिड्नेछन्। तर हामी चाँहि सदा-सर्वदै परमप्रभु हाम्रा परमेश्वरको नाउँमा हिड्नेछौ।

राज्य फर्काएर ल्याइन्छ

६परमप्रभु भन्नुहुन्छ, “लङ्गडाहरूलाई म त्यसदिन जम्मा गर्नेछु अनि धपाइएकाहरूलाई र तिनीहरू जसलाई मैले दण्ड दिएको थिएँ, म भेला गर्नेछु।

७‘लङ्गडाहरूलाई’ एउटा बेचेको भाग र टाढा फेक्याएकाहरूलाई एउटा सामर्थी जाति तुल्याउनेछु।” तिनीहरूमाथि सियोनमा परमप्रभुले अब देखि सदा सर्वदै राज्य गर्नुहुनेछ।

८अनि तिमी, हे एदेरको धरहरा, सियोनकी छोरीको डाँडा। पहिलेको शासक तिमीकहाँ आउनेछन् र यरूशलेमकी छोरीको अधिराज्य कायम हुनेछ।”

किन इस्राएलीहरू बाबेल अवश्यै जानुपर्छ?

९अब तिमी किन चिच्याई चिच्याई रुन्छ्यौ? के तिमी माथि राज्य गर्ने कुनै राजा छैन? के तिम्रो सल्लाहकार नष्ट भयो र प्रसववेदनामा परेकी स्त्रीलाई जस्तै तिमीलाई पीडाले सताएकोछ?

१०हे सियोन छोरी, सुत्केरी वेदनामा परेकी आईमाइको पीडामा रुऊ। किनकि अब तिमी शहरबाट बाहिर जानेछौ र मैदानमा बस्नेछौ र माथि बाबेलमा जानेछौ त्यहाँ तिमी सुरक्षित रहनेछौ। परमप्रभुले तिम्रा शत्रुको हातबाट तिम्रो उद्धार गर्नुहुनेछ।

परमप्रभुले अन्य राज्यहरूलाई

नाश गर्नुहुनेछ

११अनि अब धेरै जातिहरू भेला भएर, तिम्रो विरुद्धमा भन्नेछन्, “त्यो अशुद्ध होस् र सियोनलाई हाम्रो आँखाले नियालेर हेर्न पाइयोस।”

१२तर तिनीहरूले परमप्रभुको विचारलाई जान्दैनन्। नता तिनीहरू उहाँको युक्तिलाई बुझ्दछन्। किनभने उहाँले खलामा बिटाहरू जम्मा गरे भैं तिनीहरूलाई जम्मा गर्नु भएकोछ।

इस्राएलले त्यसको शत्रुहरूलाई पराजित गर्ने छ

१३“हे सियोन छोरी, उठ अनि दाईँ गर, किनभने म तिम्रा सीडहरूलाई फलामको र तिम्रो खूरहरू पीतलको बनाउनेछु। तिमीले धेरै जातिहरूलाई चूर-चूर पार्नेछौ र तिनीहरूको धन सम्पत्ति सारा पृथ्वीका परमप्रभुमा अर्पण गर्नेछौ।”

५ अब तिमी पर्खालले घेरिय! हामी घेरामा पस्छौ। तिनीहरूले इस्राएलका न्यायकर्तालाई फकामको लौरोले गालामा हिकाउनेछन्।

मसीह बेतलेहेममा जन्मनेछन्

रतर हे बेतलेहेम एप्राता, तिमी जो यहूदाका हजारौका बीचमा सानो छौ, तर तिमीबाट एउटा “इस्राएलको शासक” मेरो निम्ति आउनेछन्। उहाँको शुरुवात प्राचीनकाल देखिनै छ धेरै अघि देखि।

इश्वरकारण जब सम्म जन्मको कष्टमा पर्नेले जन्माउँदैन् तबसम्म उहाँले सियोनलाई त्यागिदिनुहुनेछ। तब तिनका बचेका दाज्यू-भाइहरूचाँहि इस्राएलीहरूकहाँ फर्केर आउनेछन्।

४ अनि उ खड़ा हुन्छ आफ्नो भेडोको बथानलाई परमप्रभुको शक्तिले अनि उसका परमप्रभु परमेश्वरको महिमाले खुवाउँछ। तिनीहरू सुरक्षित हुनेछन् किनभने उ पृथ्वीको अर्को अन्त सम्म महान रहनेछ।

५ शान्ति यहाँ हुनेछ जब अशशूरी हाम्रो देशमा आउँछ र त्यसले हाम्रो भूमिमा खुट्टा टेक्छ तब हामी त्यसको विरुद्धमा सात गोठाला र आठ अगुवाहरू खड़ा गर्नेछौ।

६ अनि तिनीहरूले अशशूरमाथि तरवारले र निम्नोदको भूमिमाथि नाङ्गो तरवारले शासन गर्नेछन्। जब अशशूरीहरू हाम्रो देशभित्र पर्छन् र हाम्रो सीमानामा पाइला टेक्छन् तब उहाँले हामीलाई अशशूरीहरूको हातबाट बचाउनुहुनेछ।

७ अनि याकूबका बाँकी रहेकाहरू चाँहि धेरै मानिसहरूका बीचमा परमप्रभुबाट आएको शीत र घाँसमाथि पर्ने भरी भैं हुनेछन्, जसले नत कुनै मानिसलाई न मानिसहरूका कुललाई पर्खनेछ।

८ अनि याकूबका बाँकी रहेकाहरू चाहिँ धेरै जनताको बीचमा जङ्गलका पशुहरूका बीच सिंह र जीव-जन्तुहरूको बीच, सिंहको बच्चा जस्तो हुनेछन् जो तिनीहरूका बीचमा कुल्चैदै र तिनीहरूलाई टुक्रा पाउँ जानेछन्, र बचाउने कोही पनि हुनेछैन।

९ तपाईंका बाहुली तपाईंका विरोधीहरू माथि रहोस् र तपाईंका सबै शत्रुहरू ध्वंश हुनेछन्।”

मानिसहरूले परमेश्वरमाथि भरोसा गर्नेछन्

१० परमप्रभु भन्नुहुन्छ, “त्यसदिन म तिम्ना घोड़ाहरू खोज्नेछु, तिम्ना रथहरू नष्ट गरिदिनेछु।

११ म तिम्ना देशको सबै शहरहरू उजाडी पारिदिनेछु। म तिम्ना सबै गढीहरू भत्काई दिनेछु।

१२ फेरि तिमीले जादू चलाउने प्रयत्न गर्नेछौ फेरि तिमी ती मानिसहरूको भविष्य बताउँने प्रयत्न गर्ने छैनौ।

१३ म तिम्ना भूटा देवताहरूको, मूर्तिहरू नष्ट गरिदिनेछु। ती भूटा देवताहरूको ढुङ्गाको मूर्ति, स्मृति, स्तम्भहरू

सबै उखालेर प्याकिदिनेछु जसलाई तिमीहरू स्वयंले आफ्नो हातले बनाएका थियौ, तिमीहरू त्यसको पूजा गर्न पाउनेछैनौ।

१४ म अशेरा देवीका पूजाको खम्बाहरू नष्ट गरिदिनेछु अनि म सबै तिम्ना भूटा देवताहरू नष्ट गरिदिनेछु।

१५ त्यहाँ केही जातिहरू छन् जसले मेरो कुरा सुन्दैनन्। म तिनीहरूसित क्रोधित हुनेछु र म तिनीहरूसंग बदला लिनेछु।”

परमप्रभुको आरोप

६ परमप्रभु जे भन्दै हुनुहुन्छ त्यसलाई ध्यान देऊ, “उठ अनि पहाडहरूको सामने खड़ा हौ। अनि फेरि उहाँलाई आफ्नो कथाको पक्ष सुनाऊ। पहाडहरूलाई आफ्नो कथा सुनाऊ।

२ परमप्रभु आफ्ना मानिसहरूलाई आरोप गर्नुहुन्छ। पहाडहरू आफ्ना परमप्रभुको आरोप सुन। अटल रहने पृथ्वीका जगहरू हो, परमप्रभुको आरोप सुन, उहाँले प्रमाण गर्नुहुनेछ कि इस्राएल दोषी छ।”

३ परमप्रभु भन्नुहुन्छ, “हे, मेरो मानिसहरू! के मैले कुनै दिन तिमीलाई नराम्रो गरेँ? मैले कसरी तिम्ना जीवन कठिन बनाइदिँए? मलाई भन! मैले तिमीलाई के गरेँ?

४ म तिमीलाई भन्दैछु, मैले तिमीलाई जे गरे, मैले तिमीलाई मिश्रदेशबाट निकालेर ल्याएँ! मैले तिमीलाई तिम्ना दासत्वको जीवनबाट मुक्त गराए। मैले तिम्ना अगुवाका निम्ति मोशा, हारून अनि मरियमलाई पठाँए।

५ हे मेरा मानिसहरू, मोआबको राजा बालाकको दुष्ट योजनाहरूलाई याद गर। ती कुराहरू याद गर जो बओरको छोरा बिलामले बालाकलाई भनेको थियो। ती कुराहरू स्मरण गर जो शित्तीमाबाट गिलगाल सम्म घटेको थियो। तब मात्र बुझ्नेछौ, परमप्रभुमा उद्धार छ।”

परमेश्वरले हामीबाट के चाहानु हुन्छ?

६ जब म परमप्रभुको छेउमा जान्छु अनि प्रमाण गर्छु तब परमेश्वरको छेउमा आफूसंग के लिएर जाऊँ? के परमप्रभुको छेउमा एक वर्षको बाछो होमबलि चढाउँने लिएर जाऊँ?

७ के परमप्रभु एक हजार भेडाहरू र तेलका दश हजार नदीसित प्रसन्न हुनुहुन्छ? के म आफ्नो अपराधका निम्ति आफ्नो जेठा छोरा जो आफ्नो शरीरको अंग हो, त्यो अपर्ण गरूँ?

८ हे मानिस! परमप्रभुले तिमीलाई के असल छ त्यो भन्नु भएकोछ। परमप्रभुले तिमीलाई उहाँले के चाहनु हुन्छ त्यो बताउनु भएकोछ। मानिसहरूसंग तिमी साँचो बन, अरूसंग प्रेम गर, तिम्ना परमेश्वरको अघि नम्र भएर बस।

इस्त्राएलका मानिसहरू के के

गरिरहेका छन्?

६ परमप्रभुको आवाजले यरूशलेम शहरलाई बोलाउँदैछः उहाँ भन्नुहुन्छ; ज्ञानी मानिसले परमप्रभुको नाउँलाई सम्मान गर्छ। यसकारण तिमी जातिहरू र तिमीहरू जो यहाँ जम्मा भएकाहरू हो ध्यान देऊ।

१० के अझै पनि दुष्टहरूले चोरेको धन सम्पत्तिहरू लुकाएर राखेको छ? के दुष्टहरूले अझै पनि मानिसहरूलाई टोकरीहरूले धोका दिइ रहेकोछ जुन टोकरीहरू सानो छ?

११ के मैले ती दुष्ट मानिसहरूलाई बेवास्ता गर्ने? जसले अझै पनि कपट तराजु र छलको ढकले मानिसहरूलाई ठगिरहेकाछन्?

१२ त्यस शहरका धनी मानिसहरू निर्दयी काम गर्छन्। त्यस शहरका मानिसहरू अझै पनि भूटो बोल्छन्। हो! ती मानिसहरू तिनीहरूको भूटो कुराहरू गर्छन्।

१३ यसकारण मैले तिमीहरूलाई दण्ड दिन शुरू गरेँ। म तिमीहरूलाई तिमीहरूको पापहरूको कारण नष्ट गरिदिनेछु।

१४ तिमीले भोजन गर्नेछौ। तर तिमी पेट भरिनेछैन। अनि फेरि तिमी भोकै हुनेछौ। तिमीहरूले मानिसहरूलाई बचाउँने कोसिस गर्छौ। तर तिमीहरूले जसलाई बचाउँछौ म त्यसलाई तरवारले काटिदिनेछु।

१५ तिमीहरू आफ्नो बीऊ छर्छौ, तर तिमीहरू बाली काट्नेछैनौ। तिमीले कोलामा जैतून पेलेर तेल निकाल्छौ तर तिमीले आफ्नो शिरमा घस्न पनि तेल प्रशस्त मात्रामा पाउँदैनौ। तिमीहरू दाख पेलेर दाखरस त निकाल्छौ तर पिउन पर्याप्त हुँदैन।

१६ यस्तो किन हुन्छ? किनकि तिमीहरू ओग्रीको कानूनहरू पालन गर्छौ। तिमीहरू ती नराम्रा कुराहरू भन्छौ जुन कुराहरू आहाबका घरानामा गर्छन्। तिमीहरू उनीहरूको शिक्षा अनुसार चल्छौ। यसकारण म तिमीहरूलाई नष्ट पार्नेछु। तिमी शहरका मानिसहरू हॉसोको पात्र हुनेछन्। तिमीहरू अन्य राज्यहरूको घृणाको पात्र बनिनेछौ।”

मानिसहरूको आचरणले मीका व्याकुल

७ म व्याकुल छु: किन? किनकि, म ग्रीष्म ऋतुको त्यो फल जस्तै भएकोछु जो टिपिडसकेकोछ। म त्यो दाख जस्तै छु जुन टिपिडसकेको छ। अब त्यहाँ एउटा पनि दाख रहेकोछैन। पहिले फलेको नेभारा नै छैन जुन मलाई मन पर्थ्यो, एउटा पनि रहेको छैन।

र यसको अर्थ हुन्छ: यो सबै राम्रा मानिसहरू गइसकेकाछन्, एउटै पनि धर्मी मानिस यो भूमिमा रहेनन्। हरेक मानिस एका-अर्काको मार्नको निम्ति ढुकी बस्छन्। हरेक मानिस आफ्नो भाइलाई जालमा फसाउँन षड्यन्त्र रचिबस्छन्।

मानिसहरूको दुवै हात नराम्रो काम गर्न तयार छन्। शासकहरू काम गर्नलाई घुस माग्छन्। न्यायकर्ताले पैसा लिएर न्यायलयमा फैसला बदलि गर्छन्। “मुख्य अगुवाहरू” साँचो र निष्पक्ष निर्णय लिदैनन्। तिनीहरूलाई आफूलाई जस्तो मन पर्छ, त्यस्तै काम गर्छन्।

४ तिमीहरूका अगमवक्ताले भनेका थिए, यस्तो दिन आउनेछ, तिमीहरूका प्रहरीहरूको दिन आउँदैछ। अब तिमीहरूलाई सजाय दिनेछन्। तिमी अन्योलमा पर्नेछौ।

दण्डको दिन आइरहेछ

५ तिमी आफ्नो छिमेकीमाथि भरोसा नगर। तिमी आफ्नो साथीलाई विश्वास नगर। आफ्नो पत्नीसित पनि खुलेर कुरा नगर।

६ मानिसको आफ्नै घरभित्र शत्रु हुन्छ। छोराको बाबुको आदर गर्दैन। छोरी आफ्नो आमाको विरुद्धमा जानेछ। बुहारी आफ्नो सासुको विरुद्धमा जानेछ।

परमप्रभु राक्षा गर

७ म सहायताको निम्ति परमप्रभुलाई हेर्नेछु। म परमेश्वरको प्रतिक्षा गर्नेछु उहाँले मलाई बचाउनु भएकोछ। मेरा परमेश्वरले मेरो कुरा सुन्नुहुनेछ।

८ म लड्नेछु। तर हे, मेरो शत्रु! मेरो हॉसो नउड़ाऊ। म फेरि खडा हुनेछु। यद्यपि आज अँध्यारोमा बसेकोछु, परमप्रभुले ममा ज्योति ल्याउनुहुनेछ।

परमप्रभुले क्षमा गर्नुहुन्छ

९ मैले परमप्रभुको विरुद्धमा पाप गरेको थिएँ। यसकारण, उहाँ मसित रिसाउनुभएको थियो। तर न्यायलयमा उहाँले मेरो निम्ति मुद्दा लड्ने इन्साफ गर्नुहुनेछ। उहाँले त्यही काम गर्नुहुनेछ जुन काम मेरा निम्ति उचित छ। फेरि उहाँले मलाई बाहिर उज्यालोमा ल्याउनुहुनेछ अनि म उहाँको उद्धार हेर्नेछु।

१० फेरि मेरो शत्रुहरूले यो देखेर लजित हुनेछन्। मेरो शत्रुले मलाई सोधेको थियो, “तेरो परमप्रभु परमेश्वर कहाँ?” त्यस समय, म उमाथि हाँसेछु। मानिसहरूले उसलाई हिलो मैलोले कुल्चेको जस्तै कुल्चने छन्।

यहूदी फर्कनेछन्

११ त्यो समय आउनेछ जुन दिन तिमी पखाल फेरि निर्माण हुनेछ, त्यस समयमा तिमी देश विशाल हुनेछ।

१२ तिमी मानसिहरू तिमी भूमिमा फर्केर आउनेछन्। तिनीहरू अश्शूर र मिश्रदेशदेखि आउनेछन्। तिमी मानसिहरू मिश्र र यूफ्रेटिस नदीको अर्को भूमिबाट आउनेछन्, समुद्रदेखि लिएर समुद्रसम्मका र पर्वतदेखि पर्वत सम्मका मानिसहरू आउनेछन्।

१३पृथ्वी ती मानिसहरू जो यस पृथ्वीका निवासी थिए तिनीहरूको कर्महरू जुन तिनीहरूले गर्थे ती कारणले बर्बाद भएको थियो।

१४यसकारण आफ्नो राजदण्डले तिमी शासन गर। तिमी ती बथानहरूलाई शासन गर जुन तिमी आफ्नो हो। मानिसहरूको बथान कर्मेलको पहाडमा एकलै बस्थे। यो बथान बाशानमा छ अनि गिलादमा छ जसरी त्यो पहिला बसेको थियो।

इस्त्राएलले आफ्नो शत्रुलाई हराउने छ

१५जब मैले तिमीलाई मिश्रबाट निकालेर ल्याएको थिएँ मैले धेरै अचम्मका कामहरू गरेको थिएँ। त्यस्तै अचम्मका कामहरू म तिमीलाई देखाउँछु।

१६ती अचम्मका कामहरू अन्य जातिहरूले देखे छन्, अनि लज्जित हुनेछन्। ती जातिहरूले देखेछन्, तिनीहरूको शक्ति मेरो छेउमा केही पनि होइन। उनीहरू छक्क पर्नेछन् अनि आफ्नो मुख हातले थुन्नेछन् अनि कान बन्द गर्नेछन् केही पनि सुन्ने छैनन्।

१७तिनीहरूले जमीनमा घस्त्रने साँपले भैं धूलो चाट्नेछन्, र तिनीहरू डरले काम्नेछन्। तिनीहरू परमप्रभु हाम्रा परमेश्वरकहाँ घस्त्रने किरा भैं तिनीहरूका किल्लाहरूबाट आउँनेछन्। तिनीहरू तिमीहरूसित डराउँनेछन्।

परमप्रभुको निम्ति स्तुति

१८तपाईं जस्तो परमेश्वर अर्को छैन। तपाईंले पापीहरूलाई क्षमा गरिदिनुहुन्छ। तपाईंले आफ्नो बाँचेका मानिसहरूको पाप क्षमा गरिदिनुहुन्छ। तपाईंले आफ्नो रिसलाई राखिराख्नु हुन्न किनकि तपाईं सँधै दया गर्नु रूचाउनु हुन्छ।

१९हे परमप्रभु! हाम्रा पापहरू टाढा पर्यौंकि दिनुहोस, फेरि हामीलाई सुख चैन दिनुहोस्; हाम्रा पापहरू तपाईंले टाढा गहिरो समुद्रमा पर्यौंकि दिनुहुनेछ।

२०तपाईं याकूबप्रति साँचो हुनुहुन्छ अब्राहामप्रति दयालु हुनुहुन्छ। तपाईंले यस्तो शपथ धेरै अघाडि हाम्रो पिता-पुर्खाहरूसँग गर्नुभएको थियो।

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>